



ആകാശവാണി, തിരുവനന്തപുരം
NATIONAL BULLETIN

DATE : 22.12.2024

TIME : 12.50 PM

പ്രധാന വാർത്തകൾ

1. കൂവൈറ്റ് സന്ദർശിക്കുന്ന പ്രധാനമന്ത്രി നരേന്ദ്ര മോദിയ്ക്ക് ബയാൻ കൊട്ടാരത്തിൽ ആചാരപരമായ സ്വീകരണം നൽകും. കൂവൈറ്റ് ഭരണ നേതൃത്വവുമായുള്ള പ്രധാനമന്ത്രിയുടെ കൂടിക്കാഴ്ച ഇന്ന്.

Prime Minister Narendra Modi will be accorded a ceremonial guard of honour at the Bayan Palace in Kuwait; The PM will meet the Kuwaiti leadership today

2. ദേശീയ തല റോസ്ഗർ മേളയുടെ ഭാഗമായി എഴുപത്തി ഒന്നായിരത്തിലത്തിലധികം പേരുടെ നിയമന പത്രം നാളെ പ്രധാനമന്ത്രി നരേന്ദ്രമോദി വിതരണം ചെയ്യും. തിരുവനന്തപുരത്ത് നടക്കുന്ന തൊഴിൽമേളയിൽ കേന്ദ്ര സഹമന്ത്രി സുരേഷ്ഗോപി മുഖ്യാതിഥിയാകും.

PM Narendra Modi will distribute appointment letters to more than 71,000 people tomorrow as part of the national-level Rozgar Mela. Union Minister of State Suresh Gopi will be the chief guest at the Rozgar mela at Thiruvananthapuram

3. കേരളത്തിലെ ഊർജ്ജ, നഗരകാര്യ പദ്ധതികളുമായി ബന്ധപ്പെട്ട് കേന്ദ്ര മന്ത്രി മനോഹർ ലാലിന്റെ അധ്യക്ഷതയിൽ തിരുവനന്തപുരത്ത് അവലോകനയോഗം നടന്നു.

Union Minister Manohar Lal presides over the review meeting held in Thiruvananthapuram regarding the energy and urban affairs projects in Kerala

4. വയനാട് ,മുണ്ടക്കൈ ഉരുൾപൊട്ടൽ ദുരന്തബാധിതരുടെ പുനരധിവാസം ഉൾപ്പെടെയുള്ള വിഷയങ്ങൾ ചർച്ച ചെയ്യാൻ സംസ്ഥാനത്ത് ഇന്ന് പ്രത്യേക മന്ത്രിസഭായോഗം ചേരും.

A special cabinet meeting will be held today to discuss issues including the rehabilitation of the victims of the Wayanad and Mundakkai landslides

5. അണ്ടർ 19 വനിതാ ട്വന്റി- 20 ഏഷ്യാ കപ്പ് ക്രിക്കറ്റ് ഫൈനലിൽ ബംഗ്ലാദേശിനെ പരാജയപ്പെടുത്തി ഇന്ത്യക്ക് കിരീടം. ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് - മൊഹമദൻ എസ് സി പോരാട്ടം.

India defeats Bangladesh in the U-19 Women's Twenty20 Asia Cup cricket final. Kerala Blasters will face Mohammedan SC in ISL football.

കേരളം കേരളം കേരളം കേരളം കേരളം

HEADLINE 1 PM- KUWAIT

രണ്ട് ദിവസത്തെ നയതന്ത്ര സന്ദർശനത്തിനായി കുവൈറ്റിലെത്തിയ പ്രധാനമന്ത്രി നരേന്ദ്രമോദിയ്ക്ക് ഇന്ന് കുവൈറ്റ് ഭരണകൂടം ബയാൻ കൊട്ടാരത്തിൽ ആചാരപരമായ ഗാർഡ് ഓഫ് ഓണർ നൽകും. ചടങ്ങിന് ശേഷം പ്രധാനമന്ത്രി കുവൈറ്റ് അമീറുമായും കിരീടാവകാശിയുമായും ഉന്നതതല യോഗം ചേരും. കുവൈറ്റ് പ്രധാനമന്ത്രിയുമായും ശ്രീ മോദി ചർച്ച നടത്തും. ഇന്നലെ കുവൈറ്റിൽ ഇന്ത്യൻ സമൂഹത്തെ ശ്രീ നരേന്ദ്രമോദി അഭിസംബോധന ചെയ്തു. കുവൈറ്റിന്റെ വികസനത്തിന് ഇന്ത്യൻ സമൂഹം ഗണ്യമായ സംഭാവനകൾ നൽകിയതായി ചൂണ്ടിക്കാട്ടിയ പ്രധാനമന്ത്രി, അവരുടെ ക്ഷേമത്തിന് നൽകുന്ന കരുതലിന് കുവൈറ്റ് നേതൃത്വത്തിന് നന്ദി അറിയിച്ചു.

(ഹോൾഡ്-വോയ്സ്)



HEADLINE 2
PM-ROZGAR MELA

കേന്ദ്ര സർക്കാരിൽ പുതുതായി നിയമനം നേടുന്ന എഴുപത്തി ഒന്നായിരത്തിലത്തിലധികം പേരുടെ നിയമന പത്രം നാളെ നടക്കുന്ന റോസ്ഗാർ മേളയിലൂടെ, പ്രധാനമന്ത്രി നരേന്ദ്രമോദി കൈമാറും. വിദൂര ദൃശ്യ സംവിധാനത്തിലൂടെയാണ് പരിപാടി. രാജ്യത്തെ നാല്പത്തി അഞ്ചിടങ്ങളിൽ ഇതിന്റെ ഭാഗമായി റോസ്ഗാർ മേളകൾ നടക്കും. കേന്ദ്ര ആഭ്യന്തര മന്ത്രാലയം, തപാൽ വകുപ്പ്, ഉന്നത വിദ്യാഭ്യാസ വകുപ്പ്, ആരോഗ്യ മന്ത്രാലയം, ധനകാര്യ വകുപ്പ് തുടങ്ങിയവയിൽ നിയമനം നേടുന്നവർക്കാണ് നാളെ നിയമനപത്രം നൽകുന്നത്. ദേശീയ റോസ്ഗാർ മേളയുടെ ഭാഗമായി കേന്ദ്ര ആഭ്യന്തര മന്ത്രാലയത്തിന്റെ ആഭിമുഖ്യത്തിൽ നാളെ രാവിലെ തിരുവനന്തപുരത്ത് പള്ളിപ്പുറം സി ആർ പി എഫ് ഗ്രൂപ്പ് സെൻററിൽ സംഘടിപ്പിക്കുന്ന തൊഴിൽ മേളയിൽ കേന്ദ്ര സഹമന്ത്രി സുരേഷ് ഗോപി മുഖ്യാതിഥിയാകും.



HEADLINE 3
MANOHARLAL

കേരളത്തിലെ ഊർജ്ജ, നഗരകാര്യ പദ്ധതികളുമായി ബന്ധപ്പെട്ട് നടന്ന അവലോകനയോഗത്തിൽ കേന്ദ്ര മന്ത്രി മനോഹർ ലാൽ അധ്യക്ഷത വഹിച്ചു. തിരുവനന്തപുരത്ത് നടന്ന യോഗത്തിൽ കേന്ദ്ര സഹമന്ത്രി സുരേഷ് ഗോപിയും മന്ത്രി കെ കൃഷ്ണൻകുട്ടിയും മറ്റു ഉദ്യോഗസ്ഥരും പങ്കെടുത്തു. യോഗത്തെത്തുടർന്ന് മുഖ്യമന്ത്രി പിണറായി

വിജയനുമായി ശ്രീ മനോഹർ ലാൽ കുടുംബം കൂടിക്കാഴ്ച നടത്തുകയാണ്. നാളെ കൊച്ചി സന്ദർശിക്കുന്ന കേന്ദ്രമന്ത്രി വാട്ടർ മെട്രോ പ്രവർത്തനങ്ങളും വിലയിരുത്തും.

NIRMALA SITARAMAN

സമ്പൂർണ്ണമായി അരിയുടെ ജി എസ് ടി നിരക്ക് അഞ്ച് ശതമാനമായി കുറക്കാൻ കേന്ദ്ര ധനമന്ത്രി നിർമ്മലാ സീതാരാമൻറെ അധ്യക്ഷതയിൽ ഇന്നലെ ചേർന്ന ജി എസ് ടി കൗൺസിൽ യോഗത്തിൽ തീരുമാനം. ജീൻ തൊപ്പിയെ ജി എസ് ടി യിൽ നിന്നും ഒഴിവാക്കിയതായും യോഗത്തിന് ശേഷം നടത്തിയ വാർത്താ സമ്മേളനത്തിൽ കേന്ദ്രധനമന്ത്രി പറഞ്ഞു. ആരോഗ്യ മേഖലയിലെ ജിഎസ് ടി നിരക്ക് കുറയ്ക്കുന്നത് സംബന്ധിച്ച് തീരുമാനമെടുക്കാൻ കാലതാമസമുണ്ടാകുമെന്നും ശ്രീമതി സീതാരാമൻ പറഞ്ഞു. വ്യോമയാന ഇന്ധനത്തെ ജിഎസ് ടി പരിധിയിൽ ഉൾപ്പെടുത്ത് സംബന്ധിച്ച് തീരുമാനം എടുത്തിട്ടില്ലെന്നും കേന്ദ്ര ധനമന്ത്രി പറഞ്ഞു.

VAISHNAW-RAILWAY AWARD

കാശ്മീരിനെ, കന്യാകുമാരിയുമായി ബന്ധിപ്പിക്കുന്ന റെയിൽ പദ്ധതി പൂർത്തീകരണത്തോട് അടുക്കുകയാണെന്ന് കേന്ദ്ര റെയിൽവേ മന്ത്രി അശ്വിനി വൈഷ്ണവ് . ഇന്നലെ ന്യൂഡൽഹിയിൽ 69-ാമത് അതിവിശിഷ്ട റെയിൽ സേവാ പുരസ്കാരങ്ങൾ വിതരണം ചെയ്യുകയായിരുന്നു അദ്ദേഹം. നവീകരിച്ച പാമ്പൻ പാലം ഉടൻ ഉദ്ഘാടനം ചെയ്യുമെന്നും ശ്രീ വൈഷ്ണവ് വ്യക്തമാക്കി. ഇന്ത്യൻ റെയിൽവേയ്ക്ക്

നൽകിയ സംഭാവനകൾക്ക് 101 ജീവനക്കാർക്കും ഓഫീസർമാർക്കുമാണ് ഈ വർഷത്തെ റെയിൽ സേവാ പുരസ്കാരങ്ങൾ സമ്മാനിച്ചത്.



MANDAVIYA – CYCLE

ന്യൂഡൽഹിയിൽ സംഘടിപ്പിച്ച 'ഫിറ്റ് ഇന്ത്യ സൺഡേ ഓൺ സൈക്കിൾ' പരിപാടിയിൽ കേന്ദ്ര ആരോഗ്യമന്ത്രി മന്സുഖ് മാണ്ടവ്യ പങ്കെടുത്തു. സൈക്കിൾ സവാരി സംസ്കാരം പ്രോത്സാഹിപ്പിക്കാൻ ലക്ഷ്യമിട്ട് നടത്തിയ പരിപാടിയിൽ, സി ആർ പി എഫ്, ഐ ടി ബി പി ജവാന്മാരും മന്ത്രിയോടൊപ്പം സൈക്കിൾ യാത്രയിൽ പങ്കെടുത്തു. മേജർ ധ്യാൻ ചന്ദ് സ്റ്റേഡിയം മുതൽ റൈസിന ഹിൽസ് വരെ മന്ത്രിയും സംഘവും സൈക്കിൾ യാത്ര നടത്തി. പ്രധാനമന്ത്രി നരേന്ദ്രമോദിയുടെ ആഹ്വാന പ്രകാരം രാജ്യം ഒട്ടാകെ ഫിറ്റ് ഇന്ത്യ പ്രചാരണത്തിൽ പങ്കെടുക്കുകയാണെന്ന് കേന്ദ്രമന്ത്രി പറഞ്ഞു.



HEADLINE 4 WAYANAD- CABINET

വയനാട് മുണ്ടക്കൈ ഉരുൾപൊട്ടൽ ദുരന്തബാധിതരുടെ പുനരധിവാസം ഉൾപ്പെടെയുള്ള വിഷയങ്ങൾ ചർച്ച ചെയ്യാൻ പ്രത്യേക മന്ത്രിസഭായോഗം ഇന്ന് ചേരും. മുഖ്യമന്ത്രി പിണറായി വിജയൻറെ അധ്യക്ഷതയിൽ ഓൺലൈനായാണ് യോഗം. മുണ്ടക്കൈ പുനരധിവാസ കരട് പട്ടികക്കെട്ടിനെ വ്യാപക പ്രതിഷേധം ഉയർന്ന സാഹചര്യത്തിലാണ് യോഗം.



CM KERALA

സമൂഹത്തിലെ മാറ്റങ്ങൾക്കും നവീകരണത്തിനുമുള്ള പുതിയ പാത തെളിയിക്കുന്നവരാണ് കെഎഎസ് ഉദ്യോഗസ്ഥരെന്ന് മുഖ്യമന്ത്രി പിണറായി വിജയൻ. കെഎഎസ് ഒന്നാം വാർഷിക ദിനാഘോഷം തിരുവനന്തപുരത്തു ഉദ്ഘാടനം ചെയ്യുകയായിരുന്നു മുഖ്യമന്ത്രി. അഖിലേന്ത്യാ സർവീസ് ഉദ്യോഗസ്ഥരുടെ മാതൃകയിൽ നിശ്ചിത ഇടവേളകളിൽ കെ എ എസ് ഉദ്യോഗസ്ഥർക്ക് പരിശീലനം നൽകുന്ന കാര്യം പരിഗണനയിലുണ്ട് . അടുത്ത ബാച്ച് കെഎഎസ് ഉദ്യോഗസ്ഥരെ നിയമിക്കുന്ന നടപടികൾ അന്തിമഘട്ടത്തിൽ ആണെന്നും മുഖ്യമന്ത്രി വ്യക്തമാക്കി.



SABARIMALA

ശബരിമലയിൽ മണ്ഡലപൂജയ്ക്ക് അയ്യപ്പ വിഗ്രഹത്തിൽ ചാർത്താനുള്ള തക്ക അങ്കി വഹിച്ചുകൊണ്ടുള്ള രഥഘോഷ യാത്ര പാർഥ സാരഥി ക്ഷേത്രത്തിൽനിന്ന് പുറപ്പെട്ടു. ബുധനാഴ്ച വൈകുന്നേരം ഘോഷയാത്ര സന്നിധാനത്തെത്തും.



PM- USHA

കേന്ദ്ര സർക്കാരിന്റെ പ്രധാൻമന്ത്രി ഉച്ചതാർ ശിക്ഷ അഭിയാൻ അഥവാ പി.എം. ഉഷ പദ്ധതി പ്രകാരം കണ്ണൂർ സർവ്വകലാശാലയ്ക്ക് 100 കോടി രൂപയുടെ ധനസഹായം. ഈ പദ്ധതി പ്രകാരം സംസ്ഥാനത്ത് 405 കോടി രൂപയുടെ സാമ്പത്തിക സഹായമാണ് അനുവദിച്ചത്. അടിസ്ഥാന സൗകര്യങ്ങളും, അക്കാദമിക് -

ഗവേഷണ സംവിധാനങ്ങളും ശക്തമാക്കുന്നതിനായാണ് കണ്ണൂർ സർവകലാശാലക്ക് ധനസഹായം ലഭ്യമാക്കിയത്.

~ ~ ~ ~ ~

NITIN GADKARI - IIT ROORKKELA VOICE

രാജ്യവികസനത്തിൽ ഐ ഐ റ്റി വിദ്യാർത്ഥികളുടെ പങ്കു വളരെ പ്രധാനപ്പെട്ടതാണെന്നു കേന്ദ്രമന്ത്രി നിതിൻ ഗഡ്കരി . ഐ ഐ റ്റി റോക്കേലയുടെ നേതൃത്വത്തിൽ നടന്ന Think India National Convention 2024 നെ അഭിസംബോധന ചെയ്യുകയായിരുന്നു അദ്ദേഹം. അവസരങ്ങളുടെ നാടാണ് ഇന്ത്യ എന്നും മനുഷ്യ വിഭവശേഷിയിൽ ഇന്ത്യയാണ് ഒന്നാമതെന്നും അദ്ദേഹം വ്യക്തമാക്കി.

(ഹോൾഡ് വോയിസ്)

~ ~ ~ ~ ~

NATIONAL MATHS DAY

ഇന്ന് ദേശീയ ഗണിത ശാസ്ത്ര ദിനം. ഇന്ത്യൻ ഗണിത ശാസ്ത്രജ്ഞൻ ശ്രീനിവാസ രാമാനുജൻറെ ജന്മവാർഷികദിനമാണ് ദേശീയ ഗണിത ശാസ്ത്ര ദിനമായി ആചരിക്കുന്നത്. ദിനത്തോടനുബന്ധിച്ച് വിദ്യാഭ്യാസ ഗവേഷണ സ്ഥാപനങ്ങളുടെ നേതൃത്വത്തിൽ വിവിധ പരിപാടികൾ നടന്നു.

~ ~ ~ ~ ~

HEADLINE 5 UNDER 19 ASIA CUP

അണ്ടർ 19 വനിതാ ട്വന്റി- 20 ഏഷ്യാ കപ്പ് ക്രിക്കറ്റ് ഫൈനലിൽ ബംഗ്ലാദേശിനെ 41 റൺസിന് പരാജയപ്പെടുത്തി

ഇന്ത്യക്ക് കിരീടം. ആദ്യം ബാറ്റ് ചെയ്ത ഇന്ത്യ നിശ്ചിത ഓവറിൽ ഏഴ് വിക്കറ്റ് നഷ്ടത്തിൽ 117 റൺസ് നേടി. മറുപടി ബാറ്റിങ്ങിൽ ബംഗ്ലാദേശിന് 18.3 ഓവറിൽ 76 റൺസ് എടുക്കാനെ കഴിഞ്ഞുള്ളൂ. ഇന്ത്യക്കു വേണ്ടി അർദ്ധ സെഞ്ചൂറി നേടിയ ഗൊൻഗാഡി ത്രിഷ ആണ് കളിയിലെ താരം.

HEADLINE 5A ISL

ഐ എസ് എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ് - മൊഹമദൻ എസ് സി പോരാട്ടം. കൊച്ചിയിൽ വൈകുന്നേരം 7.30 നാണ് മത്സരം. നിലവിലെ പോയിന്റ് പട്ടികയിൽ കേരളം പതിനൊന്നാമതും മൊഹമദൻ എസ് സി പതിമൂന്നാമതും ആണ്. അതേസമയം മത്സരം കാണാൻ എത്തുന്നവരുടെ സൗകര്യർത്ഥം കൊച്ചി മെട്രോ സർവീസ് സമയം ദീർഘിപ്പിച്ചിട്ടുണ്ട്.

SANTHOSH TROPHY

സന്തോഷ് ട്രോഫി ഫുട്ബോളിൽ കേരളം ഇന്ന് ഡൽഹിയുമായി ഏറ്റുമുട്ടും. വൈകുന്നേരം 7.30 നാണ് മത്സരം.

WOMENS CRICKET

ഐ സി സി ചാമ്പ്യൻഷിപ്പ് വനിതാ ക്രിക്കറ്റ് പരമ്പരയിലെ ആദ്യമത്സരത്തിൽ ഇന്ത്യ ഇന്ന് വെസ്റ്റ് ഇൻഡീസിനെ നേരിടും. ഉച്ചക്ക് 1.30 നു വഡോദരയിലെ കൊടംബി

സ്റ്റേഡിയത്തിലാണ് മത്സരം. സ്മൃതി മന്ദാനയായിരിക്കും ഇന്ത്യൻ ടീമിനെ നയിക്കുക.

~ ~ ~ ~ ~

PUNJAB ACCIDENT

ചണ്ഡീഗഢിൽ ഇന്നലെ വൈകിട്ട് ബഹുനില കെട്ടിടം തകർന്നു വീണു. ദേശീയ ദുരന്ത നിവാരണ സേനയും സൈന്യവും പോലീസും സംയുക്തമായി പ്രദേശത്തു തിരച്ചിൽ തുടരുകയാണ്. ഇന്ന് ഒരു മൃതദേഹം കണ്ടെടുത്തു. പത്തിലധികം പേർ അവശിഷ്ടങ്ങൾക്കിടയിൽ കുടുങ്ങിക്കിടക്കുന്നതായാണ് റിപ്പോർട്ട്. നിലവിലെ സാഹചര്യം കണക്കിലെടുത്തു പ്രദേശത്ത് മെഡിക്കൽ സംഘങ്ങളും ക്യാമ്പ് ചെയ്യുന്നുണ്ട്.

~ ~ ~ ~ ~

TRUMP - MARK BURNETT

യു കെ യിലേക്കുള്ള പ്രത്യേക പ്രതിനിധിയായി ട്രമ്പിന്റെ നിർമ്മാതാവ് മാർക്ക് ബർണറ്റിനെ നിയുക്ത അമേരിക്കൻ പ്രസിഡന്റ് ഡൊണാൾഡ് ട്രമ്പ് പ്രഖ്യാപിച്ചു. നയതന്ത്ര ബന്ധം, പരസ്പര താല്പര്യമുള്ള മേഖലകളിലെ സഹകരണം എന്നിവ മെച്ചപ്പെടുത്താൻ മാർക്ക് പ്രയത്നിക്കുമെന്ന് ട്രമ്പ് അറിയിച്ചു. ദ അക്സൻസ് ഉൾപ്പെടെ നിരവധി ട്രമ്പിന്റെ പരിപാടികൾ നിർമ്മിച്ചിട്ടുള്ള മാർക്ക് ബർണറ്റിന് എമ്മി പുരസ്കാരവും ലഭിച്ചിട്ടുണ്ട്.

~ ~ ~ ~ ~

US- AIRSTRIKE

യെമനിലെ ഹുതി വിമതരുടെ മിസൈൽ സംഭരണ കേന്ദ്രത്തിലും, നിയന്ത്രണ കേന്ദ്രത്തിലും വ്യോമാക്രമണം നടത്തിയതായി അമേരിക്കൻ സൈന്യത്തിന്റെ സെൻട്രൽ കമാൻറ്. ഹുതികളുടെ നിരവധി കപ്പൽ-വേധ മിസൈലുകളും ആക്രമണ ഡ്രോണുകളും ചെങ്കടലിന് മുകളിൽ വെച്ച് തകർത്തതായും സമൂഹ മാധ്യമ പോസ്റ്റിലൂടെ സൈന്യം അറിയിച്ചു. ഇസ്രായേലിലെ ടെൽ അവിവിൽ നടന്ന ബാലിസ്റ്റിക് മിസൈൽ ആക്രമണത്തെ തുടർന്നാണ് അമേരിക്കൻ ആക്രമണം. ഇരുപതോളം പേർക്ക് പരിക്കേറ്റ ടെൽ അവിവ് ആക്രമണത്തിന്റെ ഉത്തരവാദിത്വം, ഹുതികൾ ഏറ്റെടുത്തിരുന്നു.

~~~~~  
~~~~~  
~~~

